

کمپیوٹر میں محفوظ کرنے کا کام کیا، اس وقت ان کا کوئی اور شانی نہ تھا۔

مجھے ذاتی طور پر کئی بار ان کی خدمات سے استفادے کا موقع ملا۔ میں نے ان سے امام احمد کی بیان کردہ بعض احادیث پر بات کی جو مطبوعہ مسنند احمد میں شامل نہیں ہیں۔ حافظ المنذری نے الترغیب والترہیب میں ان کا حوالہ بھی دیا ہے اور ان کے بارے میں ائمہ حدیث کے اقوال بھی نقل کیے ہیں۔ انہوں نے جھٹ سے وہ احادیث کمپیوٹر پر موجود مسنند سے نکال دیں۔ پھر ہم نے کئی بار تجویہ کیا اور ہر بار نتائج بالکل درست برآمد ہوئے۔ انہوں نے چار حلدوں میں سفن ابن ماجہ کی تخریج کی۔ اگلا طرف کی نشان دہی کی اور بحث و تجھیں کے بعد علماء مفکرین کے سامنے اپنی رائے پیش کی۔ ان کی ایک اور عظیم خدمت یہ ہے کہ انہوں نے احادیث کا وہ مجموعہ دریافت کیا، جو بعض علماء کے نزدیک کئی صد یوں سے مفتوح ہو چکا تھا۔ یہ مجموعہ تھا: صحیح ابن خزیمہ۔ اس کتاب کا شمار حدیث کی معروف اور صحیح کتب میں ہوتا ہے۔ کئی اہل اختصاص علماء کے نزدیک صحیح ابن حبان سے زیادہ بہتر سند و منبع کی حامل ہے۔ علامہ عظیم صاحب صحیح ابن خزیمہ کا ایک حصہ دریافت کر گئے۔ اللہ کرے کوئی اور اللہ کا بندہ اس کا باقی حصہ بھی ڈھونڈ نکالے اور وہ مکمل صورت میں شائع کر دی جائے۔

کئی سال قبل وہ قطر کے دورے پر آئے، ملاقاتوں کی تجدید ہوئی، لیکن اب طویل عرصے سے ان کے ساتھ کوئی رابطہ یا ملاقات نہ ہو سکی تھی۔ اچانک ان کی رحلت کی اطلاع ملی تو ہم نے ان کی غائبانہ نماز جنازہ ادا کی۔ اللہ رب العزت سے دعا ہے کہ ان کی تمام نیکیاں قبول فرمائے، ان کا بہترین صلح عطا فرمائے، کوتایہ یوں سے درگزر فرمائے۔ امید ہے کہ ان کے صاحبزادے بالخصوص عزیزم ڈاکٹر عقیل محمد عظیم اپنے والد کے علی ڈخیرے کی مکمل دیکھ بھال کریں گے اور ان کے چھوڑے ہوئے علم سے سب کو مستفید کرنے کی عملی سبیل نکالیں گے، کیونکہ علم نافع ہی دنیا سے جانے والوں کے لیے سب سے عظیم ورشہ ہو سکتا ہے۔

• امام کعبہ ڈاکٹر صالح بن عبد اللہ بن محمد اپنے مرعوم استاد کا ذکر خیر کرتے ہوئے، طویل پیراے میں علماء کرام کا مقام و منزلت بیان کرنے کے بعد لکھتے ہیں:

سنّت نبی صلی اللہ علیہ وسلم علم کے عظیم ترین میدانوں میں سے اہم ترین میدان ہے۔

قدیم ہی نہیں اس بارے میں جدید ابحاث بھی بہت اہم ہیں۔ اس میدان کی اہم علمی شخصیات میں جلیل القدر عالم دین، ہر حوالے سے قابل اعتماد محقق و محدث ہمارے شیخ اور ہمارے استاد علامہ محمد صطفیٰ عظیٰ کا شمار ہوتا ہے۔ تمام تر علمی رعنائی کے باوجود وہ خود کو نمایاں و مشہور کرنے سے بچتے تھے۔ انہوں نے حدیث نبویٰ کی تعلیم دی، اور سنت نبویٰ کا دفاع کیا۔ ان کا شمار دور حاضر میں علم حدیث کے بلند پایہ علماء میں ہوتا ہے۔ وہ اسلاف کے بعد آنے والے ان علماء میں شمار ہوتے ہیں جنہوں نے مدون احادیث کو نیا جمال بخشنا۔ اس ضمن میں ان کی نمایاں ترین خدمت صحیح ابن خزیمہ کے مخطوطے کی تلاش و تحقیق اور اشاعت و تعلیق تھی۔

آپ ہندستان کے صوبہ اتر پردیش کے علاقے میوہ میں ۱۳۵۰ ہجری میں پیدا ہوئے۔ ۷۰ ۱۳۹۷ ہجری میں دارالعلوم دیوبند سے فارغ التحصیل ہوئے۔ ۱۹۵۵ء میں جامعہ ازہر سے تدریس کی اجازت ملی اور ۱۹۶۶ء میں کیمبرج سے پی ایچ ڈی کی۔ ۱۹۵۶ء سے ۱۹۶۸ء تک قطر کے دارالکتب کے ذمہ دار ہے اور اس دوران کئی قیمتی مخطوطات حاصل کیے۔ ۱۳۸۸ ہجری میں مکرمہ منتقل ہو گئے جہاں ۱۳۸۸ھ سے ۱۳۹۳ ہجری تک کلییہ الشریعہ والدراسات الاسلامیہ میں استنسٹ پروفیسر اور پھر پروفیسر کی حیثیت سے خدمات انجام دیں۔ ۱۳۹۳ ہجری میں ریاض منتقل ہو گئے۔ ۱۳۹۲ ہجری تک شاہ سعود یونیورسٹی میں مصطلحات حدیث کی تعلیم دی۔ اس دوران وہ حدیث فیکٹ کے سربراہ بھی بنادیے گئے اور انہوں نے مکرمہ اور ریاض میں پی ایچ ڈی کے کئی مقابلوں کی نگرانی کی۔ ۱۹۸۱ء میں ایک سال کے لیے امریکا کی مشی گن کی یونیورسٹی میں تدریس کے لیے چلے گئے۔ ۱۹۹۱ء میں کولوراڈو یونیورسٹی میں ریسرچ اسکالر کی حیثیت سے کام کیا۔

اپنے موضوع پر انہوں نے کئی اہم کتب سپر دل کیں۔ دراسات فی الحدیث النبوی، تاریخ تدوین حدیث اور معاصر محدثین کی منبع پر تنقید ان کی معروف کتاب ہے۔ موطاً امام مالک بروایت میکی بن سیحی للبغی، سفن ابن ماجہ اور صحیح ابن خزیمہ کے ایک حصے کی تحقیق و تحریک بھی اہم ہے۔ انہوں نے انگریزی میں تاریخ تدوین قرآن پر ایک شاہکار کتاب لکھی، جس کے ذریعے مستشرقین کے ان الزامات کا مسکت جواب دیا گیا ہے کہ قرآن کریم میں نعوذ بالله تحریف ہو یہ گی ہے۔ بی اکرم صلی اللہ علیہ وسلم کے کاتبین حدیث کے بارے میں اور

معروف مستشرق شاخت کی کتاب شریعت محمدی کے اصول پر بھی انہوں نے اہم تقدیدی کتاب لکھی۔ عروہ بن الزبیر کی غزوت الرسول جیسی کئی اہم کتب پران کا مطالعہ بحث و تحقیق کے ہر معیار پر پورا ارتقا ہے۔ ان تمام علمی خدمات کے نتیجے میں ۱۳۰۰ ہجری میں انھیں شاہ فیصل ایوارڈ دیا گیا، جس کی خلیفہ قدم انہوں نے مستحق اور ذہین مسلم طلبہ کے لیے وقف کردی۔

علامہ محمد مصطفیٰ الاعظی اسلامی آداب اور شرعی اصولوں کی کڑی پاندی کرتے تھے۔ جو بھی ان کے ساتھ رہا، اسے ان کی ان عادات کا بخوبی علم ہے۔ آخری عمر میں وہ مختلف امراض کا شکار رہے۔ یقیناً یہ بھی ان کی بلندی درجات کا سبب بنا ہوگا۔ لیکن پیاری و کمزوری کے باوجود وہ اپنی علمی و تحقیقی سرگرمیاں اور اپنے معمولات جاری رکھ رہے۔ آخری دنوں میں ان سے ملاقات کرنے والے ایک دوست نے بتایا کہ میں نے ان کے محلہ کی مسجد میں نماز پڑھی، وہ بھی مسجد میں تھے اور نماز کے بعد اپنے دو بیٹوں کا سہارا لیے انتہائی مشقت سے چل رہے تھے۔ پیاری کے باعث ان کے لیے لکھنا ممکن نہ رہا تو بیٹے کو املاک روانا شروع کر دیا۔ جب ان کے لیے بولنا بھی ممکن نہ رہا، تب بھی وہ اشاروں اور کمپیوٹر کی جدید صلاحیتوں کے ذریعے کام کرتے رہے۔ قرآن و سنت کے بارے میں مستشرقین کے مخالفوں کا جواب دینا ان کی اولين ترجیح رہی۔

ربا ان سے میراذاتی تعلق، تو اللہ تعالیٰ نے مجھے کہ مکرمہ میں کلیہ الشریعہ والدراسات الاسلامیہ کے تیرے سال میں لاہوری سائنس کا مضمون ان سے پڑھنے کا موقع عطا فرمایا۔ اس وقت یونیورسٹی میں یہ ایک نیا مضمون تھا۔ طلبہ بھی اس سے زیادہ متعارف نہیں تھے۔ اللہ گواہ ہے کہ وہ ہمارے لیے ایک بہترین استاد ثابت ہوئے۔ انہوں نے ہمارے لیے بحث و تحقیق اور علمی مصادر سے براہ راست استفادے کے نئے دروازے کھوں دیے۔ انہوں نے کارڈوں اور مختصر نوٹسز کے ذریعے تحقیق کرنے کا جدید طریقہ سکھایا۔ استاذ مرحوم نظم و ضبط اور دوران تعلیم سنجیدگی کا بے مثال نمونہ تھے۔ طلبہ کو زیادہ سے زیادہ مستفید کرنے اور غیر مفید کاموں میں ان کا وقت ضائع ہونے سے انھیں بچانے میں، وہ اپنی مثال آپ تھے۔ انہوں نے اپنے طلبہ کو تصنیف و ترتیب اور براہ راست علمی مصادر بلکہ شانوی ذرائع سے استفادہ کرنے کا گرسکھا دیا۔ اللہ ان پر اپنی بے پایا رحمتیں نازل فرمائیں۔

مجھے اس بات کا افسوس رہے گا کہ ایک عرصے سے میں ان کے ساتھ وہ ملاقا تین نہیں کر سکا، جو ایک شاگرد کو اپنے استاذ سے کرتے رہنا چاہتے ہیں۔ شاید اس کی ایک وجہ خود ان کا زہد اور شہرت سے دور رہنے کی عادت بھی ہو سکتی ہے۔ ان کے چاہنے والے بھی اس وجہ سے بعض اوقات ان سے غافل ہو جاتے تھے۔ اللہ تعالیٰ اب انھیں بہترین اجر و جزا سے نوازے اور درجات بلند فرمائے، آمین!

یہاں ان کے پھوٹ کا ذکر کرنا بھی مفید ہو گا۔ استاذ محترم کی حسن تربیت، حصول علم کی تربیت اور نظم و ضبط کی پابندی کا عکس ان کے تینوں پھوٹ پر بھی واضح ہے۔ ڈاکٹر عقیل نے کمپیوٹر میں تخصص کیا ہے اور اس وقت شاہ سعود یونیورسٹی میں کمپیوٹر کی تدریس کرتے ہیں۔ ڈاکٹر فاطمہ ریاضیات میں اسٹرنٹ پروفیسر ہیں۔ وہ پہلے شاہ سعود یونیورسٹی ریاض اور پھر دینی کی زاید یونیورسٹی میں پڑھاتی رہیں، جب کہ ڈاکٹر انس کا تخصص جینیاتی سائنس ہے اور وہ شاہ فیصل ہسپتال کے تحقیقاتی سنٹر میں کلیدی ذمہ داری پر ہیں۔ پروردگار ہمارے استاد جلیل علامہ محمد مصطفیٰ الاعظمی کو جنت الغردوں میں جگہ عطا فرمائے۔ نبیوں، صدیقین شہدا اور صالحین کا بہترین ساتھ نصیب فرمائے۔

إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا ۝ (مریم ۹۶:۱۹)

جو لوگ ایمان لائے اور انہوں نے نیک اعمال کیے، یقیناً رحمن ان کے لیے

عنقریب دلوں میں محبت پیدا فرمادے گا۔

پروردگار! ہم سب کو بھی اپنے ان بندوں میں شامل فرماء، آمین!